

# முன்னேற்றம் மற்றும் நிலையான வளர்ச்சியில் இந்தியாவும் சிங்கப்பூரும் பங்குதாரர்கள்: குடியரசுத் துணை தலைவர் சிங்கப்பூர் வர்த்தகம் மற்றும் தொழில்துறை அமைச்சருடன் உரையாடல்

Posted On: 16 NOV 2017 7:52PM by PIB Chennai

முன்னேற்றம் மற்றும் நிலையான வளர்ச்சியில் இந்தியாவும் சிங்கப்பூரும் பங்குதாரர்கள் என்று குடியரசுத் துணை தலைவர் திரு. எம். வெங்கையா நாயுடு கூறியுள்ளார். இன்று தன்னை சந்திக்க வந்த சிங்கப்பூர் வர்த்தகம் மற்றும் தொழில்துறை அமைச்சர் திரு. எஸ். ஈஸ்வரத்துடன் உரையாடியபோது அவர் இவ்வாறு கூறினார்.

சிங்கப்பூர் பல்வகை கலாச்சாரம் மற்றும் பல சமூகங்களுக்கு முன்னுதாரணமாக உயர்ந்துள்ளதை இந்தியா மிகவும் பாராட்டுகிறது என்று குடியரசுத் துணை தலைவர் கூறினார். மேலும், இந்தியாவில் உள்ள பல மாநிலங்கள் சிங்கப்பூருடன் நல்ல உறவினை உருவாக்கியுள்ளது. நாங்கள் ஒத்துழைப்பு மற்றும் போட்டி மனப்பான்மை உடைய கூட்டமைப்பை நம்புகிறோம். மாநிலங்கள் ஒருங்கிணைந்த முறையில் சமூக-பொருளாதார வளர்ச்சியில் கவனம் செலுத்தி வருகின்றன என்று அவர் கூறினார்.

இந்தியா மற்றும் சிங்கப்பூர் வளர்ச்சி மற்றும் வளமை அடைய ஒன்றுக்கொன்று அவசியமாகும். இந்தியாவின் வளர்ச்சி முன்னுரிமைகளில் சிங்கப்பூருக்கு முக்கிய பங்கு உண்டு. தொழில் செய்தலை எளிமையாக்குவது உட்பட அனைத்து துறைகளிலும் முக்கிய மாற்றத்திற்கான விளிம்பில் இருக்கிறது.

ஆந்திர பிரதேச மாநிலத்தின் புதிய தலை நகரமான அமராவதியில் சிங்கப்பூர் புது தொழில் தொடங்குவதற்கான மையம் உருவாக்குவாக்கி வருவது குறித்து மகிழ்ச்சி அளிப்பதாக குடியரசுத் துணைத் தலைவர் கூறினார். இது இந்தியா முழுவதும் புதிய திட்டங்கள் துவங்குவதற்கான முன் மாதிரியாக அமையும்.

\*\*\*

(Release ID: 1511105) Visitor Counter : 77

Read this release in: English

